




கடந்தகால பாடங்கள்







“அவைகளை நாங்கள் கேள்விப்பட்டு அறிந்தோம்; எங்கள் பிதாக்கள் அவைகளை எங்களுக்குத் தெரிவித்தார்கள். பின்வரும் சந்ததியான பிள்ளைகளுக்கு நாங்கள் அவைகளை மறைக்காமல், கர்த்தரின் துதிகளையும் அவருடைய பலத்தையும், அவர் செய்த அவருடைய அதிசயங்களையும் விவரிப்போம்.” (சங்கீதம் 78:3, 4)

வரலாற்று சங்கீதங்கள் இஸ்ரவேல் மக்களின் வரலாற்றில் முக்கிய நிகழ்வுகளை நமக்கு சொல்கிறது. அவைகள் தேவன் எப்படியாக எகிப்தில் இருந்து அவர்களை வழிநடத்தினார் என்பதில் சிறப்பு கவனம் செலுத்துகிறது.

அவை நமக்கு இதிகாச கதைகளை சொல்லுவதில்லை, ஆனால் தூய யதார்த்தத்தை கூறுகின்றன. ஜனங்கள் கலகம் செய்தார்கள், ஆனால் தேவன் அவர்களை அவ்வப்போது மன்னித்து, எப்போதும் அவர்களுக்கு ஆதரவாக செயல்பட்டார். அவர்கள் கலகம் செய்த போதிலும், அவர்களை கானானில் பாதுகாப்பாக வாழ வைத்தார்.

தேவன் தம்முடைய வார்த்தையில் கொடுத்த எந்த வாக்குறுதியும் நிறைவேற்றப்படாமல் விடப்படாது என்பதை தேவனுடைய மக்களின் சரித்திரம் நிரூபிக்கிறது. இது தனிப்பட்ட நபரின் கவனிப்பை சார்ந்த தற்போதைய தெய்வீக வாக்குறுதிகளையும் கிறிஸ்துவின் இரண்டாம் வருகையின் எதிர்கால வாக்குறுதிகளையும் உள்ளடக்கியதாயிருக்கிறது. இது புதிய பூமியில் தேவனுடைய நீதி மற்றும் சமாதான இராஜ்யத்தை நிறுவும்.



❑ ஜனங்களின் கலகம் (சங்கீதம் 78).

❑ தேவனுடைய செயல் (சங்கீதம் 105).

❑ மனந்திரும்புதல் (சங்கீதம் 106).

❑ பிரகாசித்த தேவனுடைய முகம்(சங்கீதம் 80)

❑ வரலாறுகளின் தேவன்(சங்கீதம் 135).

ஐனங்களின் கலகம்

“என்றாலும், அவர்கள் பின்னும் அவருக்கு விரோதமாய்ப் பாவஞ்செய்து, வறண்ட வெளியிலே உன்னதமானவருக்குக் கோபம் மூட்டினார்கள்.” (சங்கீதம் 78:17)

தாவீதின் உத்தரவின்படி, லேவியரில் ஆசாப் பாடற்குழுவின் தலைவராக தேர்ந்தெடுக்கப்பட்டார் (1நாளா. 15:1-4, 16-17; 16:4-5, 37). அவரும் அவருடைய குமாரரும் தீர்க்கதரிசிகளாக அநேக சங்கீதங்களை இயற்றினார்கள் (1நாளா. 25:1). சங்கீதம் 78ல், ஆசாப் நமக்கு அநேக பாடங்களை கற்றுக்கொடுக்கும் வண்ணமாக, அவர் யாத்திராகம நாட்கள் முதல் தாவீதின் நாட்கள் வரையுள்ள வரலாற்றை நினைவுகூறுகிறார் (சங். 78:2).

சங்கீதம் 78:1-8

தேவன் தம்முடைய ஐனங்களை எவ்வாறு நடத்தி வந்தார் என்பதையும் அவர் துதிக்கு பாத்திரராயிருக்கிறார் என்பதையும் நினைவுகூறுவதே.

நம் முன்னோர்களை போல நம் பிள்ளைகளும் முரண்பாடாகாதபடி, நாம் அவைகளை அவர்களுக்கு கற்றுக் கொடுக்க வேண்டும்.

சங்கீதம் 78:9-54

தேவன் எகிப்திலே வாதைகளை அனுப்பினார், செங்கடலை பிளந்தார், மேகஸ்தம்பம் மற்றும் அக்கினிஸ்தம்பம் மூலம் பகலிலும் இரவிலும் நடத்தினார், கன்மலையிலிருந்து தண்ணீர் கொடுத்தார்.

தேவனால் இறைச்சியும் அப்பமும் கொடுக்கமுடியும் என்பதை அவர்களால் நம்பமுடியவில்லை.

அவர்கள் கலகக்காரராய் இருந்தாலும், தேவன் அவர்களை அழிக்கவில்லை.

சங்கீதம் 78:55-64

கானானில் இருப்பவர்களை தேவன் வெளியேற்றி இவர்களை அங்கே நிறுவினார்.

ஆனால் இவர்கள் மீண்டும் கலகம் செய்தார்கள், ஆகவே தேவன் இவர்களை எதிரிகளின் வல்லமைக்கு ஒப்புக்கொடுத்தார்.

சங்கீதம் 78:65-72

இறுதியாக, தாவீதின் மூலம் தன் ஐனங்களை விடுவிக்க மீண்டும் எழும்பினார்

ஒரு மேய்ப்பனை அவர் அழைத்து தம் ஐனங்களை மேய்க்க செய்தார். அவன் செங்கோலை யூதாவின் கரத்தில் வைத்து, எருசலேமை தலைநகராக வைத்தான்.

கலகம் இருந்தபோதிலும், தேவன் அன்று உண்மையாக இருந்தார், இன்றும் உண்மையாக இருக்கிறார்.

தேவனுடைய செயல்

“கர்த்தரைத் துதித்து, அவருடைய நாமத்தைப் பிரஸ்தாபமாக்குங்கள், அவருடைய செய்கைகளை ஜனங்களுக்குள்ளே பிரசித்தப்படுத்துங்கள்.” (சங்கீதம் 105:1)

சங்கீதம் 105ல் மனித தவறுகள் பற்றி எதுவும் குறிப்பிடப்படவில்லை. கானானை சுதந்தரிப்பதாக ஆபிராகாமுக்கு கொடுக்கப்பட்ட வாக்குறுதியிலிருந்து, அது நிறைவேறும் வரை தேவனுடைய அற்புத செயல் மேன்மைப்படுக்கப்படுகிறது (சங் 105:11, 44).



ஆபிரகாம், ஈசாக்கு மற்றும் யாக்கோபு என்பவர்களோடு தேவன் தம் உடன்படிக்கையை ஏற்படுத்தினார்(வ. 8-11)



அவர்கள் பெலவீனமாய் இருக்கும்போது அவர்களை பாதுகாத்தார் (வ. 12-15)

யோசேப்பைக் கொண்டு இஸ்ரவேலின் பஞ்சத்திலிருந்து இரட்சித்தார்(வ. 16-24)



வரலாற்றை நினைவில் கொள்வது ஒரு நோக்கத்தையுடையது: தேவனை முழுமையாக துதிக்க நமக்கு உதவுகிறது. அவை நினைவுக்கு வரும்போது நாம் தேவனை புகழ்வோம், அவருடைய அற்புதங்களை பற்றி பேசுவோம்(வ. 1-2)

நாம் தேவனை மகிமைப்படுத்தி, அவரில் மகிழ்ச்சியாயிருப்போம்(வ. 3)

நாம் தேவனை தேடுவோம் (வ. 4)


நாம் தேவனுடைய நியாயத்தீர்ப்புகளை அறிந்தவர்களாயிருப்போம் (வ. 5-7)

நாம் அவருடைய கற்பனைகளை கைக்கொள்வோம் (வ. 45)



அவர்கள் அடிமைகளான போது, தேவன் மோசேயை அனுப்பி எகிப்தியரை தண்டித்தார் (வ. 25-38)

அவர் இஸ்ரவேலரை கானான் தேசத்துக்கு வனாந்தர வழியாய் நடத்திக் கொண்டு போனார் (வ. 39-44)



மனந்திரும்புதல்

“எங்கள் பிதாக்களோடுங்கூட நாங்களும் பாவஞ்செய்து, அக்கிரமம் நடப்பித்து, ஆகாமியம்பண்ணினோம்.... ஆனாலும் அவர் தமது வல்லமையை வெளிப்படுத்தும்படி, தம்முடைய நாமத்தினிமித்தம் அவர்களை இரட்சித்தார்.” (சங்கீதம் 106:6,8)



இஸ்ரவேலின் வரலாறு நம் ஒவ்வொருவரின் வரலாறு போலவே பாவம் மற்றும் மனந்திரும்புதலின் வரலாறு.


சங்கீதம் 106 இந்த கதையை ஆய்வு செய்கிறது, ஒவ்வொரு முறையும் இஸ்ரவேல் பாவம் செய்ததை வலியுறுத்துகிறது, அவர்கள் அதன் விளைவுகளை அனுபவித்தனர், ஆனால் அவர்கள் தெய்வீக அருளால் தணிக்கப்பட்டார்கள் (சங். 106:7-8). தேவன் அவர்களை மன்னித்தார், பின்பு அவர்கள் திரும்பி அவருக்கு கீழ்ப்படிந்திருந்தார்கள்...

ஒரு சில காலத்துக்கு (சங். 106:12-13).

நமக்கான இயேசுவின் மன்றாட்டை போல, மோசே மற்றும் பிளேகாசின் மன்றாட்டும் அதே வகையை சார்ந்ததாக சிறப்பிக்கப்படுகிறது (சங். 106:23, 28-31).

ஆனால் தேவனுடைய பொறுமைக்கும் எல்லை உண்டு. ஜனங்கள் மேலும் மேலும் சென்றபோது தேவன் அவர்களை சிறையிருப்புக்கு ஒப்படைத்தார் என்றாலும், சிறையிருப்பிலும், தேவன் அவர்களுக்கு இரக்கம் காண்பித்தார் (சங். 106:39-46).

தேவனிடத்தில் மன்னிப்பு கேட்கவும், அவரிடமிருந்து விடுதலை பெறவும் முடியும் என்ற நம்பிக்கையை வரலாறு நமக்கு அளிக்கிறது. பின்பு நாம் அவரை நித்தியநித்தியமாக துதிப்போம் (சங். 106:47-48).



இந்த


பிரகாசித்த தேவனுடைய முகம்

“தேவனே, எங்களைத் திருப்பிக்கொண்டுவாரும், உமது முகத்தைப் பிரகாசிக்கப்பண்ணும், அப்பொழுது இரட்சிக்கப்படுவோம்.” (சங்கீதம் 80:3)

சங்கீதங்களின் புத்தகத்தில், நாம் ஒரு விஷேச சங்கீதத்தை காணலாம்: சங்கீதம் 80, உவமை-சங்கீதம்.

அதில் இஸ்ரவேல் ஒரு திராட்சத்தோட்டத்துடன் ஒப்பிடப்படுகிறது, தேவன் அதை எகிப்திலிருந்து இடம்பெயர செய்து, கானானில் நாட்டி, மத்தியத்தரைக்கடல் முதல் யூப்ரடீஸ் வரை வளர செய்தார்(சங். 80:8-11).

ஆனால் தேவன் அந்த திராட்சத்தோட்டம் புறக்கணிக்கப்பட அனுமதித்தார், அவருடைய எதிரிகள் அதை அழிக்க அனுமதித்தார்(சங். 80:12-13).



இந்த காரணத்தினால்தான், சங்கீதக்காரன் “இஸ்ரவேலின் மேய்ப்பரை” எழுந்து அதை மீட்கும்படி இறைஞ்சுகிறார் (சங். 80:1-2). தேவன் தனக்கு செவிசாய்ப்பார் என்றும், பாழாய்ப்போன திராட்சைத்தோட்டத்தில் தன் முகத்தை பிரகாசிக்கசெய்வார் என்றும் சங்கீதக்காரர் உறுதியாக நம்புகிறார் (சங். 80:3, 7, 14, 19).

முகத்தை பிரகாசிக்கப்பண்ணும்? இதற்கு என்ன அர்த்தம்? தேவன் தம்முடைய இரக்கத்தை நமக்கு காட்டி, நமக்கு சமாதானத்தை தரும்போது, அவருடைய முகம் நமக்கு பிரகாசிக்கிறது (எண். 6:24-26).



வரலாற்று களின் தேவன்

“வானத்திலும் பூமியிலும், சமுத்திரங்களிலும், எல்லா ஆழங்களிலும், கர்த்தர் தமக்குச் சித்தமானதையெல்லாம் செய்கிறார்.” (சங்கீதம் 135:6)

தேவனுடைய நன்மைக்காகவும்
வல்லமைக்காகவும் அவரைப்
போற்றுகிறோம் (சங்கீதம் 135:1-5)

தேவன் எப்படி
தம்
நன்மையையும்
வல்லமையையும்
வெளிப்படுத்துகிற
ார்

சிருஷ்டிப்பி
ல்

யாத்திராக
ம
காலத்தில்


கானானின்
வெற்றியில்

சங்கீதம்
135:6-7

சங்கீதம்
135:8-9

சங்கீதம்
135:10-12

தேவன் இரக்கத்துடன் நம்மை
நியாயந்தீர்ப்பார் என்பதால், நாம் அவரை
துதிக்கிறோம் (சங். 135:13-14)



சிருஷ்டிப்பிலும் சரித்திரத்திலும் தேவனுடைய வல்லமை உலகில்
இணையற்றது என்பதால், தேவனுடைய ஜனங்கள் எப்போதும்
அவரை சார்ந்து அவரை மட்டுமே வணங்க வேண்டும்.
நம்முடைய சிருஷ்கராகவும் மீட்பராகவும் அவர் மாத்திரமே
தொழுகைக்குரியவர்.